

पुण्य नगरी

मंगळवार, १७ डिसेंबर २०१९

‘सावित्री दामिनी की कामिनी’ या नाट्यप्रयोगाचे सादरीकरण

कोल्हापूर / प्रतिनिधी :

विवेकानंद कॉलेजमध्ये विद्यार्थी विकास कक्ष व स्वयंसिद्धा फौंडेशन यांच्या संयुक्त विद्यमाने ‘सावित्री दामिनी की कामिनी’ हा नाट्यप्रयोग सादर करण्यात आला. सावित्री दामिनी की कामिनी या नाटकातून पुरुषांची मानसिकता बदलली पाहिजे आणि स्त्रियांना सामाजिक सुरक्षा मिळाली पाहिजे, हा संदेश पोहोचवण्यात आला.

यामध्ये सध्याच्या समाजात वावरणाच्या स्त्रीला दैववाद, जातीर्धम व कर्मकांडाच्या

शोषणातून जात असताना कुटुंबात व समाजात स्वतःचे स्थान निश्चित करावे लागते. एका बाजूला स्त्री ही माता, भगिनी, पत्नी असते. तिचे कुटुंबातील स्थान हे आदर्शवत असते; पण दुसऱ्या बाजूला तिला अनेक अन्यायाला बळी जावे लागते. नाट्य, नृत्य, संगीत व चित्रफितीद्वारे या नाट्य प्रयोगाचे सादरीकरण करण्यात आले. याचे आयोजन महाविद्यालयाचे प्राचार्य एस. वाय. होनगेकर यांचे मार्गदर्शनाखाली विद्यार्थी विकास कक्षाच्या प्रमुख डॉ. श्रुती जोशी व सहकारी कविता तिवडे, प्रा. समीक्षा

फराकटे, शुभांगी काळे के ए. उंडाळे, प्रा. आर. आर. पाटील, कैलास पाटील, एस. एम. रुईकर यांनी केले.

कार्यक्रमाचे नाट्य लेखन व दिग्दर्शन दीपक बीडकर यांनी केले. या कार्यक्रमासाठी स्वयंसिद्धा संस्थेच्या सुजाता घर्माधिकारी, विनया शिरपूरकर, विभा देशपांडे, सुवर्णा जाधव, शीतल पाटील, सायली बीडकर, कोमल पौडकर, हरीप्रिया दिवेकर, शैलजा सुतार अशा अनेक कलाकारांनी भाग घेऊन नाट्य प्रयोगाद्वारे विद्यार्थी, विद्यार्थिनींना मंत्रमुग्ध केले.

DVN

‘गुणवत्तापूर्ण अध्यापनासाठी तंत्रज्ञानाचा वापर गरजेचा’

कोल्हापूर (प्रतिनिधी) : अध्यापन पद्धतीत आधुनिक तंत्रज्ञानाचा वापर केल्याने वेळेची बचत होते. बदलत्या काळानुसार अध्ययन-अध्यापनाची साधने बदलत आहेत. तंत्रज्ञान वापराची आवड स्वतःमध्ये निर्माण करा. त्यामुळे आपले अध्यापन प्रभावी होईल, असे प्रतिपादन युनिक इंटरेक्टीव बोर्ड ट्रेनर महंतेश गाडवी यांनी व्यक्त केले. विवेकानंद महाविद्यालयात इलेक्ट्रॉनिक्स विभाग व अंतर्गत गुणवता हमी कक्षाच्या संयुक्त विद्यमाने अध्यापन पद्धतीत ‘आधुनिक तंत्रज्ञानाचा वापर’ या विषयावर आयोजित एकदिवसीय अध्यापक विकास कार्यक्रमात ते बोलत होते. दुसऱ्या सत्रात न्यू कॉलेजचे भौतिकशास्त्र विभागाचे निवृत्त सहयोगी प्राध्यापक डॉ. आर. एस. पाटील यांनी मनोगत व्यक्त केले. प्रास्ताविक अंतर्गत गुणवत्ता हमी कक्षाचे प्रमुख डॉ. कैलास पाटील यांनी केले. इलेक्ट्रॉनिक्स विभाग प्रमुख प्रा. डी. एम. पन्हाळकर यांनी पाहुण्यांचा परिचय करून दिला. सूत्रसंचालन प्रा. समीक्षा फराकटे यांनी केले. डॉ. एस. आर. कट्टीमनी यांनी आभार मानले. यावेळी प्राचार्य डॉ. एस. वाय. होनगेकर, अधिष्ठाता डॉ. श्रुती जोशी, प्रा. एस. एम. रुईकर, डॉ. डी. बी. पाटील, डॉ. एम. एम. कारंजकर, डॉ. के. पी. शिंदे उपस्थित होते. P